



పేదల ఇళ్లు కూల్చితే ప్రభుత్వాన్ని కూల్చుతాం

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOONAGAR, MEDAK, NIZAMABAD, ADILABAD



## మూసీ ప్రక్షాళన చేసి తీరుతాం

నల్గొండలో రూ.83 కోట్ల తాగునీటి పథకానికి శంకుస్థాపన

వచ్చే ఎన్నికల ఎస్ఎల్ఐసీ పూర్తి ప్రజలకే ప్రాధాన్యం.. అభివృద్ధికే పెద్దపీట ముఖ్యమంత్రి ఎ. రేవంత్ రెడ్డి

నల్గొండ, జూన్ 28  
ఎలాంటి ఆటంకాలు ఎదురైనా మూసీ నది ప్రక్షాళనను పూర్తి చేసి తీరుతానని ముఖ్యమంత్రి ఎ. రేవంత్ రెడ్డి స్పష్టం చేశారు. నల్గొండ జిల్లా కనగల్ మార్కెట్ యార్డులో (మగతా 2వ పేజీలో)



## పీవీ జయంతి సందర్భంగా ఘన నివాళులు

మాజీ ప్రధానికి సీఎం రేవంత్ పుష్పాంజలి మంత్రులతో కలిసి నివాళులర్పించిన ముఖ్యమంత్రి

హైదరాబాద్, జూన్ 28  
మాజీ ప్రధానమంత్రి, భారతరత్న పాములప ర్రి వెంకట నరసింహారావు జయంతి సందర్భంగా ముఖ్యమంత్రి ఎ. రేవంత్ రెడ్డి ఆయన చిత్రపటానికి పుష్పాంజలి ఘటించి ఘనంగా నివాళు లర్పించారు. ఈ సందర్భంగా పీవీ దేశానికి అందించిన విశిష్ట సేవలను స్మరించుకున్నారు. ముఖ్యమంత్రితో పాటు రాష్ట్ర మంత్రులు కోమటిరెడ్డి వెంకట్ రెడ్డి, అడ్డూరి లక్ష్మణ్ కుమార్ కూడా పీవీ (మగతా 2వ పేజీలో)

## ద్వైపాక్షిక భాగస్వామ్యంపై ప్రత్యేక దృష్టి



సెషెల్స్ జాతీయ అసెంబ్లీలో ప్రధాని ప్రసంగం సెషెల్స్ తో బంధం మరింత బలోపేతం ఆతిథ్యానికి సెషెల్స్ ప్రజలకు కృతజ్ఞతలు

విశ్రాంతి, జూన్ 28  
భారత ప్రధానమంత్రి నరేంద్ర మోదీ సెషెల్స్ జాతీయ అసెంబ్లీలో ప్రసంగిస్తూ ఇరు దేశాల మధ్య దశాబ్దాలుగా కొనసాగుతున్న స్నేహపూర్వక సంబంధాలు మరింత బలోపేతం అవుతున్నాయని పేర్కొన్నారు. ప్రజాస్వామ్య విలువలు, పరస్పర విశ్వాసం, అభివృద్ధి లక్ష్యాలే భారత్-సెషెల్స్ భాగస్వామ్యానికి బలమైన పునాదులని అన్నారు. సెషెల్స్ ప్రజలు అందించిన ఆతిథ్య స్వాగతం, ఆతిథ్యానికి ఆయన పూర్వ యపూర్వక కృతజ్ఞతలు తెలిపారు. (మగతా 2వ పేజీలో)



## కాంగ్రెస్ పాలనలో భూ దండం పెరిగిందని విమర్శ



- వికారాబాద్ భూములపై కేటీఆర్ ఆరోపణలు
- రియల్ ఎస్టేట్ రంగాన్ని దెబ్బతీశారని ఆరోపణ
- బీఆర్ఎస్ కార్యకర్తల సమావేశంలో ప్రసంగం

వికారాబాద్, జూన్ 28  
కాంగ్రెస్ ప్రభుత్వం అధికారంలోకి వచ్చిన తర్వాత వికారాబాద్ జిల్లాలో భూ వ్యవహారాలు వివాదాస్పదంగా మారాయని బీఆర్ఎస్ వర్కింగ్ ప్రెసిడెంట్ కేటీఆర్ ఆరోపించారు. నాడు బీఆర్ఎస్ పాలనలో వికారాబాద్ లో రియల్ ఎస్టేట్ రంగం అభివృద్ధి చెందితే, (మగతా 2వ పేజీలో)



## మోటికి సెషెల్స్ అత్యున్నత గౌరవం

'గార్డియన్ ఆఫ్ ది బ్లూ హోరైజన్' పురస్కారం ప్రధానంపర్యావరణ పరిరక్షణలో సేవలకు గుర్తింపు అభివృద్ధి చెందుతున్న దేశాలకు అంకితం చేసిన ప్రధాని

## అంబేడ్కర్ జీవితం ప్రతి ఒక్కరికీ ఆదర్శవైఖర్యం

పిల్లల్లో డాక్టర్ బి.ఆర్.అంబేడ్కర్ విగ్రహవిష్కరణ ముఖ్య అతిథిగా రాష్ట్ర మంత్రి దామోదర్ రాజనల్నింహ

మెదక్ జిల్లా శివ్వంపేట మండలం పిల్లల్ల గ్రామంలో భారత రాజ్యాంగ నిర్మాత, భారతరత్న డాక్టర్ బి.ఆర్. అంబేడ్కర్ విగ్రహవిష్కరణ కార్యక్రమం ఆదివారం ఘనంగా నిర్వహించారు. రాష్ట్ర వైద్య ఆరోగ్యశాఖ మంత్రి దామోదర్ రాజనల్నింహ ముఖ్య అతిథిగా హాజరై అంబేడ్కర్ విగ్రహాన్ని ఆవిష్కరించారు.



మెదక్ ప్రతినిధి, జూన్ 28  
ఈ సందర్భంగా గ్రామంలో పండుగ వాతావరణం నెలకొంది. అనంతరం మంత్రి మాట్లాడుతూ, డాక్టర్ బి.ఆర్. అంబేడ్కర్ విగ్రహాన్ని ఆవిష్కరించడం ఆనందంగా ఉందన్నారు. అంబేడ్కర్ జీవితం ప్రతి ఒక్కరికీ ఆదర్శవైఖర్యమని మంత్రి అన్నారు. చిన్నతనంలోనే కులవివక్షను ఎదుర్కొన్న ఆయన, విద్యనే ఆయుధంగా చేసుకొని ప్రపంచ స్థాయిలో గుర్తింపు పొందారని చెప్పారు. పుట్టుక మన చేతిలో ఉండదు... కానీ జీవితాన్ని ఎలా తీర్చిదిద్దుకోవాలో మన చేతిలోనే ఉంటుంది అనే అంబేడ్కర్ సందేశం నేటి యువతకు మార్గదర్శకమని పేర్కొన్నారు. బాబాసాహెబ్ అంబేడ్కర్ బహుభాషావేత్తగా, ఆర్థికశాస్త్రం, రాజకీయశాస్త్రం, న్యాయశాస్త్రం, చరిత్ర తదితర రంగాల్లో విశేష (మగతా 2వ పేజీలో)

## వర్షం అడ్డంకి.. గెలుపు దిశగా భారత్ ప తొలి ఇన్నింగ్స్ లో భారత్ ఆధిక్యం



# వెనిజువెలా విలయం!

పర్యావరణ విధ్వంసం కూడా భూకంపాలకు కారణమై ఉండొచ్చని నిపుణులు కొందరు అభిప్రాయ వ్యక్తం చేశారు. జాపన్ భూకంపాలకు నిలయం. అయితే ఇప్పుడు వెనిజువెలాలో జరిగిన భూకంప విలయం అంతా ఇంతా కాదు. ఏకకాలంలో పలు దేశాల్లో భూకంపాలు అందోకనకు గురిచేశాయి. ఇవి మానవులకు హెచ్చరిక కావాలి. వెనిజువెలాలో సంభవించిన రెండు భారీ భూకంపాలు అక్కడ ప్రజల జీవితాలను అతలాకుతలం చేశాయి. ఒక్క నిమిషం వ్యవధిలో రెండు తీవ్ర భూకంపాలు రావడంతో భారీ ఆస్తి, ప్రాణ నష్టాలు సంభవించాయి. ఇకపోతే లాటిన్ అమెరికా దేశం వెనిజువెలాలో సెకస్ట వ్యవధిలో సంభవించిన రెండు భారీ భూకంపాలు పెను విషాదాన్ని మిగిల్చాయి. ఈ విలయంలో మృతులు అంతకంత కూ పెరుగుతుండగా గల్లంతైన వారి సంఖ్య వేలల్లో ఉండటం విచారకరం. ప్రకృతి ప్రకోపానికి ఇప్పటివరకు 235 మంది బలైనట్లు ఆ దేశ ఆరోగ్య మంత్రిత్వ శాఖ తాజాగా వెల్లడించింది. మరో 4300 మంది గాయపడి నష్టం తలపించింది. భవన శిథిలాల కింద ఇంకా అనేక మంది చిక్కుకున్నట్లు వేటొంది. ఈ వరుస భూకంపాల అనంతరం దాదాపు 40వేల మంది జాడ తెలియరలేదని అధికారిక వర్గాలు వెల్లడించాయి. దీంతో మృతుల సంఖ్య మరింత పెరిగే అవకాశం ఉన్నట్లు తెలుస్తోంది. వెనిజువెలా రాజధాని కారకాస్ నహా దేశవ్యాప్తంగా పలు నగరాల్లో ఈ భూకంపాలను సంభవించాయి. అయితే, అత్యంత తీవ్రంగా ప్రభావితమైన లా గువోలో మాత్రం పరిస్థితి దయనీయంగా ఉంది. భూకంపం భారీ తీవ్ర నగరం అతలాకుతలమైంది. ఇక్కడ 100కు మైగా భవనాలు నేలమట్టమైతే నహాయక చర్యల్లో పాల్గొన్న బరాన ప్రతినిధులు వెల్లడించారు. వీటి కింద చిక్కుకున్నవారిని గుర్తించడం కూడా కష్టతరంగా మారినది పేర్కొన్నారు.



# కేతన్ హత్య కేసులో సీన్ రీక్రియేషన్

ఘటనాస్థలానికి సియా గోయల్ ను తీసుకెళ్లిన పోలీసులు కేతన్ ను లోయలోకి ఎలా తోసిందో వివరించిన సింబితురాలు చేతన్ ను విడిగా తీసుకెళ్లమని వెల్లడి

పుణె, జూన్ 28: దేశవ్యాప్తంగా పెను సంచలనం సృష్టించిన పుణె బిజినెస్ మ్యాన్ కేతన్ అగర్వాల్ (26) మృతి కేసు దర్యాప్తును పోలీసులు మరింత ఉధృతం చేశారు. ఈ కేసులో కుట్ర కోణాన్ని, నేరం జరిగిన తీరును పక్కాగా నిర్ధారించుకోవడానికి పుణె రూరల్ పోలీసులు ఆదివారం ఉదయం ఘటనాస్థలమైన ప్రముఖ లోహ్ గాడ్ కోట్ లో సీన్ రీక్రియేషన్ చేపట్టారు. ఈ ప్రక్రియ కోసం ప్రధాన నిందితురాలు సియా గోయల్ తో పాటు ఒక మానవ పరిమాణ డమ్మీని పోలీసులు కోట్ వద్దకు తీసుకెళ్లారు. కేతన్ చనిపోవడానికి ముందు అసలు అక్కడ ఏం జరిగిందో, అతడిని కోట్ పై నుంచి లోయలోకి ఎలా తోసివేశారో ప్రత్యక్షంగా చూపించాలని సియాను కోరారు. నేరం చేయడానికి తాము కోట్ పైకి వెళ్లిన మార్గంతో పాటు, కేతన్ ను నెట్టిసిన ప్రాంతాన్ని సియా పోలీసులకు వివరించింది. ఈ సందర్భంగా సియా గోయల్ ను పోలీసులు కట్టడిచేసిన భద్రత మధ్య కోట్ వద్దకు తీసుకెళ్లిన దృశ్యాలు సోషల్ మీడియాలో వైరల్ అయ్యాయి. మరో నిందితుడు, సియా ప్రియుడైన చేతన్ చౌదరిని కూడా సీన్ రీక్రియేషన్ కోసం విడిగా ఘటనాస్థలానికి తీసుకెళ్లమని ఈ సందర్భంగా ఉన్నతాధికారులు వెల్లడించారు. మరోవైపు, ఈ ఘోర హత్యకు గల కారణాలు, నిందితుల అన్వేషణ యాక్టివిటీ మరియు డిజిటల్ లొకేషన్ పై పోలీసులు వివిధ కోణాల్లో తీవ్ర దర్యాప్తు జరుపుతున్నారు. కేతన్ ను వివాహం చేసుకోవడం ఇష్టం లేకనే, తన బంధానికి అడ్డుగా ఉన్నాడనే పగతోనే తన కుమారుడిని అత్యంత దారుణంగా హత్య చేశారని ఈ నెల 23వ తేదీన కేతన్ తండ్రి పోలీసులకు అధికారికంగా ఫిర్యాదు చేశారు. ఆయన ఫిర్యాదు ఆధారంగానే పోలీసులు సియా, చేతన్ లపై హత్యానేరం కింద కేసు నమోదు చేసి అరెస్ట్ చేశారు. కాగా, గతంలో నిందితులెద్దరూ కలిసి ఒక క్రికెట్ మ్యాచ్ కు హాజరైన పాత దృశ్యాలు తాజాగా వెలుగులోకి రాగా.. సియా సోదరుడు సాహిల్ ద్వారానే వీరిద్దరికీ తొలి పరిచయం ఏర్పడినట్లు అధికారులు ప్రాథమికంగా గుర్తించారు.ఐ

# మూసీ ప్రక్షాళన చేసి తీరుతాం

(మొదటి పేజీ తరువాయి)

హ్యూమ్ రోడ్ల నిర్మాణానికి పైలెట్ ఆవిష్కరించిన అనంతరం నల్గొండ పట్టణంలో తెలంగాణ పట్టణ ఆర్థిక, మౌలిక సదుపాయాల అభివృద్ధి సంస్థ ఆధ్వర్యంలో రూ. 83 కోట్లతో చేపట్టనున్న తాగునీటి పథకానికి శంకుస్థాపన చేశారు. అనంతరం ఎన్.జీ.కళాశాల మైదానంలో నిర్వహించిన బహిరంగ సభలో ప్రజలను ఉద్దేశించి ప్రసంగించారు. మూసీ నది ప్రక్షాళన తన కల అని, ఎవరెన్ని అడ్డంకులు సృష్టించినా ఆ పనిని పూర్తి చేసి దేశానికి ఆదర్శంగా నిలిపేలా తీర్చిదిద్దుతామని ముఖ్యమంత్రి ప్రకటించారు. మూసీ కాలువల కారణంగా ఇబ్బందిపట్టిన, భువనగిరి, మునుగోడు, నల్గొండ ప్రాంతాల ప్రజలు తీవ్ర ఇబ్బందులు ఎదుర్కొంటున్నారని పేర్కొన్నారు. మూసీ ప్రక్షాళన ద్వారా ఆ ప్రాంత ప్రజలకు శాశ్వత ఉపశమనం కల్పిస్తామని, పర్యావరణ పరిరక్షణతో పాటు ప్రజారోగ్యాన్ని కాపాడటమే ప్రభుత్వ లక్ష్యమని తెలిపారు. వచ్చే ఎన్నికల నాటికి తీర్రైల ఎడమ కాలువ (ఎన్.ఎల్.బీ.ఎస్) ప్రాజెక్టును నూటికి నూరు శాతం పూర్తి చేసి కృష్ణా జలాలను నల్గొండ నేలకు తీసుకొస్తామని సీఎం హామీ ఇచ్చారు. డిండి ప్రాజెక్టు పూర్తి చేయడానికి ప్రభుత్వం పూర్తి సహకారం అందిస్తుందని తెలిపారు. జిల్లాలో సాగునీటి వసతులు, తాగునీటి సమస్యల పరిష్కారానికి అవసరమైన ప్రతి ప్రాజెక్టును వేగవంతం చేస్తామని పేర్కొన్నారు. నల్గొండ అభివృద్ధికి ప్రత్యేక ప్రాధాన్యం ఇస్తూ ప్రజలు కోరిన ప్రతి పనిని పూర్తి చేసేందుకు కట్టుబడి ఉన్నామని చెప్పారు. గత 30 నెలల ప్రజా ప్రభుత్వ పాలనలో అమలు చేసిన సంక్షేమ, అభివృద్ధి కార్యక్రమాలను ముఖ్యమంత్రి వివరించారు. లక్షలాది కొత్త రేషన్ కార్డులు జారీ

చేయడంతో పాటు రాష్ట్రంలోని 3.28 కోట్ల మందికి సస్పెన్షన్ పంపిణీ చేస్తున్నామని తెలిపారు. ఇందిరమ్మ ఇళ్ల కోసం రూ. 5 లక్షల ఆర్థిక సహాయం, 200 యూనిట్ల వరకు ఉచిత విద్యుత్, రూ. 500కి గాను సిలిండర్ వంటి పథకాలు పేద కుటుంబాలకు అండగా నిలుస్తున్నాయని పేర్కొన్నారు. రైతుల సంక్షేమం కోసం రూ. 1.56 లక్షల కోట్లకు పైగా ఖర్చు చేసి, రికార్డు స్థాయిలో ధాన్యం కొనుగోలు చేసినట్లు వెల్లడించారు. ఉద్యోగాలు, విద్యా రంగంలో ప్రభుత్వం తీసుకున్న చర్యలను కూడా సీఎం ప్రస్తావించారు. 30 నెలల్లో 70 వేల ప్రభుత్వ ఉద్యోగాలను భర్తీ చేసి యువతకు ఉపాధి కల్పించామని, ఎస్సీ వర్గీకరణ సమస్యకు శాశ్వత పరిష్కారం చూపడంతో పాటు కులగణన నిర్వహించామని తెలిపారు. ప్రభుత్వ పాఠశాలల్లో సర్కరీ నుంచి ఇంటర్ వరకు విద్యా వ్యవస్థను బలోపేతం చేస్తూ అల్పాహారం, మధ్యాహ్న భోజనం, సాయంత్రం అల్పాహారం అందిస్తున్నామని, నైపుణ్యాభివృద్ధికి సిల్వెట్ యూనివర్సిటీ, ఐటీఐలు అడ్వాన్స్డ్ ట్రైనింగ్ సెంటర్లుగా అభివృద్ధి చేస్తున్నామని వివరించారు. ఈ కార్యక్రమంలో శాసనమండలి చైర్మన్ గుర్రా సుభేందర్ రెడ్డి, ఉప ముఖ్యమంత్రి భట్టి విక్రమార్క, మంత్రులు ఉత్తమ్ కుమార్ రెడ్డి, కోమటిరెడ్డి వెంకట్ రెడ్డి, అడ్లూరి లక్ష్మణ్ కుమార్, ప్రజాప్రతినిధులు, అధికారులు పాల్గొన్నారు. అనంతరం నీలగిరి జిల్లా మహిళా సమాఖ్య ప్రతినిధులకు ముఖ్యమంత్రి చెక్కులు పంపిణీ చేశారు. ప్రజా ప్రభుత్వం చేపడుతున్న సంక్షేమ, అభివృద్ధి కార్యక్రమాలపై ప్రజలు ఆలోచించి తీర్పు ఇవ్వాలని ముఖ్యమంత్రి పిలుపునిచ్చారు.

# కాంగ్రెస్ పాలనలో భూ దందా పెరిగిందని విమర్శ

(మొదటి పేజీ తరువాయి)

ప్రస్తుతం కాంగ్రెస్ పాలనలో పరిస్థితి పూర్తిగా మారిపోయిందని విమర్శించారు. వికారాబాద్ జిల్లా కేంద్రంలో నిర్వహించిన బీఆర్ ఎస్ కార్యక్రమ జనరల్ బాడీ సమావేశంలో ఆయన మాట్లాడారు. రాష్ట్ర ముఖ్యమంత్రి రేవంత్ రెడ్డి కుటుంబ సభ్యులపై కూడా కేటీఆర్ తీవ్ర ఆరోపణలు చేశారు. ముఖ్యమంత్రి సోదరులు తిరుపతి రెడ్డి, కొండల్ రెడ్డి, కృష్ణా రెడ్డి వికారాబాద్ జిల్లాలో పెద్ద ఎత్తున భూములు కొనుగోలు చేస్తున్నారని ఆరోపించారు. నాలుగు దిక్కు లా తిరుగుతూ భూములను స్వాధీనం చేసుకుంటున్నారని వ్యాఖ్యానించారు. ఈ వ్యవహారాలపై ప్రభుత్వం ప్రజలకు స్పష్టత ఇవ్వాలని డిమాండ్ చేశారు. రంగారెడ్డి, వికారాబాద్ జిల్లాల్లో రియల్ ఎస్టేట్ రంగాన్ని కాంగ్రెస్ ప్రభుత్వం పూర్తిగా దెబ్బతీసిందని కేటీఆర్ విమర్శించారు. పెట్టుబడిదారుల్లో విశ్వాసం తగ్గిపోయిందని, భూముల కొనుగోలు, విక్రయాలపై అనిశ్చితి నెలకొన్నదని అన్నారు. అభివృద్ధి పేరుతో ప్రజలను తప్పుదోవ పట్టిస్తున్నారని ఆరోపించారు. బీఆర్ఎస్ ప్రభుత్వ హయాంలో పారిశ్రామిక, రియల్ ఎస్టేట్ రంగాలకు ప్రోత్సాహం లభించిందని కేటీఆర్ పేర్కొన్నారు. పెట్టుబడులు ఆకర్షించేందుకు పారదర్శక విధానాలు అమలు చేశామని, దాని ఫలితంగానే రాష్ట్ర ఆర్థికాభివృద్ధి వేగంగా జరిగిందని అన్నారు. ప్రస్తుతం ఆ పరిస్థితి కనిపించడం లేదని విమర్శించారు. ప్రభు



త్వ వైఖరిపై ప్రజలు అసంతృప్తిగా ఉన్నారని, భవిష్యత్తులో బీఆర్ ఎస్ మళ్లీ ప్రజల ఆశీర్వాదంతో అధికారంలోకి వస్తుందని కేటీఆర్ విశ్వాసం వ్యక్తం చేశారు. ప్రజా సమస్యలపై పార్టీ తరపున నిరంతరం పోరాటం కొనసాగిస్తామని చెప్పారు. ప్రభుత్వం ప్రజల ప్రయోజనాలకు విరుద్ధంగా వ్యవహరిస్తే బీఆర్ఎస్ ప్రశ్నిస్తూనే ఉంటుందని స్పష్టం చేశారు. ఈ సమావేశంలో మాజీ మంత్రి సతీతా ఇంద్రారెడ్డి, మాజీ ఎమ్మెల్యే మెతుకు ఆనంద్, బీఆర్ఎస్ ప్రధాన కార్యదర్శి ఆర్.ఎస్. ప్రవీణ్ కుమార్తో పాటు పార్టీకి చెందిన పలువురు నాయకులు, కార్యకర్తలు పాల్గొన్నారు. సమావేశంలో పార్టీ బలోపేతం, భవిష్యత్ కార్యాచరణ, ప్రజా సమస్యలపై చేపట్టాల్సిన ఉద్యమాలపై చర్చించారు.

# పీవీ జయంతి సందర్భంగా ఘన నివాళులు

(మొదటి పేజీ తరువాయి)

చిత్రపటానికి పుష్పగుచ్ఛాలు సమర్పించి నివాళులర్పించారు. అనంతరం ఆయన రాజకీయ, పరిపాలనా సేవలను గుర్తు చేసుకున్నారు. దేశ ఆర్థిక సంస్కరణలకు శ్రీకారం చుట్టిన దార్శనిక నాయకుడిగా, సమర్థవంతమైన పరిపాలకుడిగా పీవీ నరసింహారావు చరిత్రలో చిరస్థాయిగా నిలిచిపోయారని నేతలు పేర్కొన్నారు. ఆయన దూరదృష్టి, నాయకత్వం దేశాభివృద్ధికి కొత్త దిశను చూపిందన్నారు. తెలంగాణ గడ్డపై జన్మించి దేశ ప్రధానిగా

అత్యున్నత స్థాయికి ఎదిగిన పీవీ నరసింహారావు ప్రతి తెలుగు వ్యక్తికి గర్వకారణమని తెలిపారు. ఆయన సాహిత్య, రాజకీయ, పరిపాలనా రంగాల్లో చేసిన సేవలు భావితరాలకు ఆదర్శంగా నిలుస్తాయని పేర్కొన్నారు. ఈ సందర్భంగా పలువురు ప్రజాప్రతినిధులు, అధికారులు పాల్గొని పీవీ నరసింహారావుకు ఘన నివాళులు లభించాయి. ఆయన ఆశయాలు సన్మానాలు తీసుకుని దేశాభివృద్ధికి కృషి చేయాలని పిలుపునిచ్చారు.



# మోదీకి సెషెల్స్ అత్యున్నత గౌరవం

విశ్లేషణ, జూన్ 28 (రథసారథి)

భారత ప్రధానమంత్రి నరేంద్ర మోదీకి సెషెల్స్ అత్యున్నత అధ్యక్ష పురస్కారం 'గార్డయన్ ఆఫ్ ది బ్లూ హోరైజన్స్'ను ఆ దేశ అధ్యక్షుడు దాక్షర్ పాట్రిక్ హెర్నాన్డెస్ ప్రధానం చేశారు. పర్యావరణ పరిరక్షణ, సముద్ర వనరుల సుస్థిర వినియోగం, వాతావరణ మార్పుల నియంత్రణ, అభివృద్ధి చెందుతున్న దేశాల ప్రయోజనాల కోసం చేసిన కృషికి గుర్తింపుగా ఈ గౌరవాన్ని ప్రధానికి అందజేశారు. భారత-సెషెల్స్ దౌత్య సంబంధాలకు 50 సంవత్సరాలు పూర్తయిన సందర్భంగా ఈ పురస్కారం ప్రత్యేక ప్రాధాన్యం సంతరించుకుంది. ఈ సందర్భంగా ప్రధాని నరేంద్ర మోదీ మాట్లాడుతూ ఈ గౌరవాన్ని కేవలం తన వ్యక్తిగత విజయంగా కాకుండా, పర్యావరణ పరిరక్షణ, వాతావరణ మార్పుల నియంత్రణ కోసం కృషి చేస్తున్న ప్రపంచంలోని అన్ని దేశాలకు అంకితం చేస్తున్నట్లు తెలిపారు. ప్రకృతి సంరక్షణ, సముద్ర పర్యావరణ పరిరక్షణ ప్రతి దేశం ఉమ్మడి బాధ్యత అని పేర్కొన్నారు. భవిష్యత్ కాలకు మెరుగైన ప్రపంచాన్ని అందించేందుకు అంతర్జాతీయ సహకారం అవసరమని అభిప్రాయపడ్డారు. సముద్ర ఆర్థిక వ్యవస్థ (బ్లూ ఎకనామీ) అభివృద్ధి, చిన్న ద్వీప దేశాల అభివృద్ధి ఆకాంక్షలకు భారత్ ఎల్లప్పుడూ అండగా నిలుస్తోందని ప్రధాని పేర్కొన్నారు. సముద్ర వనరులను సుస్థిరంగా వినియోగించుకోవడం ద్వారా ఆర్థికాభివృద్ధి సాధించడంతో పాటు పర్యావరణ

సమతుల్యతను కాపాడాలి అవసరం ఉందన్నారు. వాతావరణ మార్పుల సవాళ్లను ఎదుర్కొనేందుకు ప్రపంచ దేశాలు కలిసి పనిచేయాలని పిలుపునిచ్చారు. భారత్-సెషెల్స్ మధ్య దౌత్య సంబంధాలు ఐదు దశాబ్దాలు పూర్తి చేసుకున్న తరుణంలో ఈ గౌరవం ఇరు దేశాల మధ్య ఉన్న స్నేహబంధాన్ని మరింత బలోపేతం చేస్తుందని ప్రధాని అన్నారు. సముద్ర భద్రత, బ్లూ ఎకనామీ, వాతావరణ చర్యలు, సుస్థిర అభివృద్ధి వంటి రంగాల్లో రెండు దేశాల సహకారం మరింత విస్తరించనుందని ఆశాభావం వ్యక్తం చేశారు. సెషెల్స్ ప్రభుత్వం కూడా ప్రధాని మోదీ నాయకత్వాన్ని ప్రశంసించింది. అభివృద్ధి చెందుతున్న దేశాల ప్రయోజనాల కోసం అంతర్జాతీయ వేదికలపై భారత్ పోషిస్తున్న పాత్రను కొనియాడింది. పర్యావరణ పరిరక్షణ, వాతావరణ మార్పుల నియంత్రణ, సముద్ర వనరుల సంరక్షణలో మోదీ తీసుకున్న కార్యక్రమాల ప్రపంచానికి ఆదర్శంగా నిలుస్తున్నాయని పేర్కొంది. ఈ పురస్కారం భారత్ కు అంతర్జాతీయ స్థాయిలో మరో గౌరవంగా భావిస్తున్నారు. ప్రపంచ పర్యావరణ పరిరక్షణ, బ్లూ ఎకనామీ, సుస్థిర అభివృద్ధి లక్ష్యాల సాధనలో భారత్ పోషిస్తున్న పాత్రకు ఇది గుర్తింపని విశ్లేషకులు అభిప్రాయపడుతున్నారు. భారత్-సెషెల్స్ సంబంధాలను మరింత బలోపేతం చేయడంలో ఈ పర్యటన కీలక మైలురాయిగా నిలవనుంది.

# సెషెల్స్ తో బంధం మరింత బలోపేతం

(మొదటి పేజీ తరువాయి)

భారత్, సెషెల్స్ మధ్య ఉన్న ద్వీపకాలిక భాగస్వామ్యం సముద్ర భద్రత, బ్లూ ఎకనామీ, వాతావరణ మార్పుల నియంత్రణ, సుస్థిర అభివృద్ధి వంటి కీలక రంగాల్లో మరింత విస్తరిస్తోందని ప్రధాని చెప్పారు. చిన్న ద్వీప దేశాల అభివృద్ధికి భారత్ ఎల్లప్పుడూ అండగా ఉంటుందని, సహకారంతో కొత్త అవకాశాలను సృష్టించేందుకు కట్టుబడి ఉన్నామని స్పష్టం చేశారు. జాతీయ ఆసెంబ్లీ సభ్యులతో సుమారు గంటపాటు జరిగిన సమావేశంలో ద్వైపాక్షిక సంబంధాలు, అభివృద్ధి సహకారం, ప్రజల మధ్య అనుబంధాన్ని మరింత బలోపేతం చేసే అంశాలపై చర్చించినట్లు మోదీ తెలిపారు. ఇరు దేశాల ప్రజల మధ్య స్నేహబంధం భవిష్యత్లో మరింత బలపడుతుందనే విశ్వాసాన్ని వ్యక్తం చేశారు. భారత్-సెషెల్స్ దౌత్య సంబంధాలకు 50 సంవత్సరాలు పూర్తవుతున్న సందర్భంగా ఈ పర్యటనకు ప్రత్యేక ప్రాధాన్యం ఏర్పడిందని ప్రధాని పేర్కొన్నారు.

# పోలియో చుక్కలు తప్పని సరి

(మొదటి పేజీ తరువాయి)

పల్నే పోలియోకార్యక్రమంలో తప్పనిసరిగా పోలియో చుక్కలు వేయించాలన్నారు. చిన్నారుల ఆరోగ్యకరమైన భవిష్యత్తు కోసం తల్లిదండ్రులందరూ బాధ్యతగా తమ పిల్లలకు పోలియో చుక్కలు వేయించాలని ఆమె విజ్ఞప్తి చేశారు. పోలియో రహిత సమాజ నిర్మాణంలో ప్రతి ఒక్కరూ భాగస్వాములు కావాలని పిలుపునిచ్చారు. ఈ కార్యక్రమంలో జిల్లా వైద్య ఆరోగ్యశాఖ అధికారి డా. లలిత కుమారి, మున్సిపల్ చైర్మన్ వనితా సంతోష్, కౌన్సిలర్లు, వైద్యులు, వైద్య సిబ్బంది, తదితరులు పాల్గొన్నారు.

# అంబేద్కర్ జీవితం ప్రతి ఒక్కరికీ ఆదర్శప్రాయం

(మొదటి పేజీ తరువాయి)

పాండిత్యం సంపాదించారని మంత్రి వివరించారు. అణగారిన వర్గాల అభ్యున్నతి కోసం జీవితంతో పోరాడిన మహనీయుడని కొనియాడారు. తన వ్యక్తిగత ప్రయోజనాల కోసం కాకుండా సమాజ శ్రేయస్సు కోసం జీవితాన్ని అంకితం చేశారని, అంటరానితనానికి వ్యతిరేకంగా పోరాడి సమాన హక్కుల కోసం దేశవ్యాప్తంగా ఉద్యమించారని గుర్తు చేశారు. భారతదేశానికి అంబేద్కర్ అందించిన అత్యంత గొప్ప కానుక భారత రాజ్యాంగమని మంత్రి పేర్కొన్నారు. రాజ్యాంగం ప్రతి భారతీయుడికి సమానత్వం, స్వేచ్ఛ, న్యాయం, గౌరవప్రదమైన జీవన హక్కులను కల్పించిందని చెప్పారు. అందుకే ఆయనను భారత ప్రజాస్వామ్య శిల్పిగా గౌరవిస్తామని అన్నారు. బాబాసాహెబ్ చూపిన మార్గంలో సామాజిక న్యాయం, సమాన అవకాశాలు, మానవ గౌరవం కోసం ప్రతి ఒక్కరూ కలిసి ముందుకు సాగాలని మంత్రి పిలుపునిచ్చారు. యువత అంబేద్కర్ జీవితాన్ని అధ్యయనం చేయడంతో పాటు రాజ్యాంగాన్ని తెలుసుకొని విద్యను తమ జీవితంలో శక్తివంతమైన ఆయుధంగా మార్చుకోవాలని సూచించారు. ఈ కార్యక్రమంలో గ్రామ సర్పంచ్ బుర్ర మురళీ గౌడ్, ఎమ్మెల్యే సునీత లక్ష్మారెడ్డి, జిల్లా గ్రంథాలయ సంస్థ చైర్మన్ సుహానీ రెడ్డి, కాంగ్రెస్ పార్టీ సర్పాంచార్ ఇన్చార్జి రాజరెడ్డి, అంబేద్కర్ సంఘం నాయకులు, స్థానిక ప్రజాప్రతినిధులు, గ్రామస్థులు పెద్ద సంఖ్యలో పాల్గొన్నారు.

# వర్షం అడ్డంకి.. గెలుపు దిశగా భారత్ ఏ

గాల్, జూన్ 28

భారత్ ఏ, శ్రీలంక ఏ జట్ల మధ్య జరుగుతున్న తొలి అసాధికారిక టెస్టులో వర్షం ఆటకు అంతరాయం కలిగించింది. నాలుగో రోజు భారత్ ఏ జట్టు రెండో ఇన్నింగ్స్ను 189/8 వద్ద డిక్లెర్ చేసి శ్రీలంకకు 312 పరుగుల లక్ష్యాన్ని నిర్దేశించింది. అనంతరం బొలర్లు చెలరేగి ఆతిథ్య జట్టుకు ఆదిలోనే రెండు వికెట్లు షాక్ ఇచ్చారు. మొదటి ఇన్నింగ్స్లో నాలుగు వికెట్లు తీసిన అజీమ్ నబీ ధార రెండో ఇన్నింగ్స్లోనూ తన జోరు కొనసాగించాడు. ఓపెనర్ పవంత్ వీరసింఘే (20)ను బొల్ట్ చేసి శ్రీలంకకు తొలి డెబ్బు తీశాడు. అనంతరం హార్ష దూబే బొలింగ్లో నిరోషన్ డిక్వెల్లా (9) వెనుదిరిగాడు. దీంతో శ్రీలంక ఏ జట్టు 34 పరుగులకే రెండు వికెట్లు కోల్పోయింది. వర్షం కారణంగా ఆట నిలిచిపోయే సమయానికి అసెస్ బందార (1 నాటోట్), సువనిందు ఫెర్నాండో (2 నాటోట్) క్రీజులో ఉన్నారు. 6.3 ఓవర్లలో 2 వికెట్ల నష్టానికి 37 పరుగులు చేసిన శ్రీలంక



విజయానికి ఇంకా 275 పరుగులు అవసరం.

### తొలి ఇన్నింగ్స్లో భారత్ ఆధిక్యం

మూడో రోజు ఓవర్లలో స్కోరు 113/2తో ఆట ప్రారంభించిన శ్రీలంక ఏ జట్టు 330 పరుగులకు ఆలొబైంది.

సువనిందు ఫెర్నాండో (84), అంజల బందార (70) పోరాడినా భారత బొలర్లు కట్టుదిట్టంగా బొలింగ్ చేశారు. అజీమ్ నబీ 4/58తో మెరిసగా, యుజ్ వెంకటేశన్ 2 వికెట్లు తీశాడు. దీంతో భారత్ ఏకు 160 పరుగుల తొలి ఇన్నింగ్స్ ఆధిక్యం లభించింది.

### సాయి, జురెల్ శతకాల జోరు

భారత్ ఏ తొలి ఇన్నింగ్స్లో ఓపెనర్ సాయి సుదర్శన్ (132), వికెట్ కీపర్ ధ్రువ్ జురెల్ (141 నాటోట్) అద్భుత శతకాలతో జట్టును భారీ స్కోరుకు చేర్చారు. షేక్ రషీద్ (63) కూడా కీలక ఇన్నింగ్స్ ఆడగా, భారత్ ఏ తొలి ఇన్నింగ్స్ను 452/6 వద్ద డిక్లెర్ చేసింది. అదే ఆధిక్యం మ్యాచ్లో ప్రస్తుతం భారత్ను విజయానికి చేరువ చేసింది.



### నేటి నుంచే ఫిఫా నాకౌట్ సమరం

ఫిఫా జూన్ 28

ప్రపంచకప్-2026లో లీగ్ దశ ముగియడంతో నేటి నుంచి నాకౌట్ పోరుకు తెరలేపనుంది. 12 గ్రూపుల నుంచి తొలి రెండు స్థానాల్లో నిలిచిన 24 జట్లతో పాటు, అత్యుత్తమ ప్రదర్శన చేసిన ఎనిమిది మూడో స్థాన జట్టు కలిపి మొత్తం 32 జట్లు 32వ రౌండ్లో బరిలోకి దిగుతున్నాయి. చివరి గ్రూప్ మ్యాచ్లో ఆస్ట్రేలియా, ఆస్ట్రేలియా జట్టు 3-0 తో డ్రా కావడంతో రెండూ నాకౌట్కు అర్హత సాధించాయి. దీంతో 32వ రౌండ్కు చేరిన జట్ల జాబితా పూర్తయింది. నేటి తొలి మ్యాచ్లో ఆతిథ్య కెనడా, దక్షిణాఫ్రికా జట్లు తలపడనున్నాయి.

- 32వ రౌండ్ మ్యాచ్ల షెడ్యూల్
- జూన్ 29
- కెనడా vs దక్షిణాఫ్రికా - ఉదయం 12:30
- బ్రెజిల్ vs జపాన్ - రాత్రి 10:30
- జూన్ 30
- జర్మనీ vs పరాగ్వే - ఉదయం 2:30
- నెదర్లాండ్స్ vs మొరాకో -- ఉదయం 6:30
- ఐవరీ కోస్ట్ vs నార్వే -- రాత్రి 10:30
- జూలై 1
- ఫ్రాన్స్ vs స్వీడన్ -- ఉదయం 2:30
- మెక్సికో vs ఈక్వెడార్ -- ఉదయం 6:30
- ఇంగ్లాండ్ vs డి.ఆర్. కాంగో -- రాత్రి 9:30
- జూలై 2
- బెలియం vs సెనెగల్ -- ఉదయం 1:30
- అమెరికా vs బోస్నియా-హెర్జెగోవినా -- ఉదయం 5:30
- జూలై 3
- స్వియిస్ vs ఆస్ట్రేలియా -- ఉదయం 12:30
- పోర్చుగల్ vs క్రొయేషియా -- ఉదయం 4:30
- స్విట్జర్లాండ్ vs అల్బీనియా -- ఉదయం 8:30
- ఆస్ట్రేలియా vs ఈజిప్ట్ -- రాత్రి 11:30
- జూలై 4
- అర్జెంటీనా vs కాబో వెర్డె -- ఉదయం 3:30
- కొలంబియా vs ఘనా -- ఉదయం 7:00



# బంగ్లాకు కాప్ షాక్.. తొలి 10 ఓవర్లలో 47/2

ముంబై జూన్ 28

మహిళల టీ20 ప్రపంచకప్లో దక్షిణాఫ్రికాతో జరుగుతున్న కీలక లీగ్ మ్యాచ్లో బంగ్లాదేశ్కు ఆరంభంలోనే ఎదురుదెబ్బ తగిలింది. టాస్ గెలిచి బ్యాటింగ్ ఎంచుకున్న బంగ్లాదేశ్ను సఫాహ్ పేసర్లు ఓత్తిడిలోకి నెట్టారు. తొలి 10 ఓవర్ల ముగిసి సమయానికి రెండు వికెట్లు నష్టానికి 47 పరుగులు చేసింది.

మరిజానే కామ్ తొలి ఓవర్ తొలి బంతికి ఓపెనర్ ఫిర్దౌస్ను ఖాతా తెరవకుండానే బొల్ట్ చేసి దక్షిణాఫ్రికాకు శుభారంభం అందించింది. అనంతరం షబ్బు ఇస్మాయిల్ తన వేగంతో తేజ్ వెహర్ను ఎల్బీడబ్ల్యూగా పెవిలియన్ పంపింది. దీంతో 14 పరుగులకే బంగ్లాదేశ్ రెండు కీలక వికెట్లు కోల్పోయింది.

ఆ తర్వాత శోభనా మోస్త్రీ (27 నాటోట్), షర్మిష్టా అక్తర్ (13 నాటోట్) ఇన్నింగ్స్ను చక్కదిద్దే ప్రయత్నం చేశారు. వీరిద్దరూ జాగ్రత్తగా ఆడుతూ స్కోరును ముందుకు నడిపించారు.

సెమీస్ ఆశల కోసం పోరు గ్రూప్-ఏ నుంచి సెమీఫైనల్ బెర్లు కోసం దక్షిణాఫ్రికాకు ఈ మ్యాచ్ అత్యంత కీలకం. మరోవైపు టోర్నీ నుంచి నిష్క్రమించే దశలో ఉన్న బంగ్లాదేశ్, ప్రాటీస్ జట్టు అవకాశాలను దెబ్బతీయాలనే లక్ష్యంతో బరిలోకి దిగింది. దీంతో ఈ పోరు ఆసక్తికరంగా సాగుతోంది.

# భారత్ జట్టుకు బెల్ఫాస్ట్లో ఘన స్వాగతం

బర్మింగ్హామ్ పర్యటనలో ఉన్న భారత్

క్రికెట్ జట్టుకు బెల్ఫాస్ట్లోని భారత్

కాన్సులేట్ జనరల్ కార్యాలయంలో

ఘన స్వాగతం లభించింది.

కాన్సులేట్ జనరల్ కిరణ్ ఖల్తే భారత్

ఆటగాళ్లు, కోచింగ్ సిబ్బందిని

ఆహ్వాయంగా ఆహ్వానించారు. ఈ

సందర్భంగా కిరణ్ ఖల్తే మాట్లాడుతూ

క్రికెట్ ప్రపంచవ్యాప్తంగా ప్రజలను

ఒక్క తాటిపైకి తీసుకువచ్చే

శక్తివంతమైన క్రీడ అని పేర్కొన్నారు.

అనంతరం ప్రధాన కోచ్ గౌతమ్

గంభీర్ భారత్ క్రీకెట్ ప్రయాణం,

జట్టు లక్ష్యాల గురించి మాట్లాడారు.

బెల్ఫాస్ట్, జూన్ 28

ఈ కార్యక్రమానికి బర్మింగ్హామ్లోని ప్రవాస భారతీయులు, పలువురు విశిష్ట అతిథులు హాజరయ్యారు. కార్యక్రమానికి సంబంధించిన చిత్రాలను భారత్ క్రీకెట్ నియంత్రణ మండలి సామాజిక మాధ్యమాల్లో పంచుకుంది.

సిరీస్ సమంపై భారత్ గురి మరోవైపు తొలి టీ20లో ఓటమి చవిచూసిన భారత్ రెండో మ్యాచ్లో గెలిచి సిరీస్ను సమం చేయాలని లక్ష్యంగా పెట్టుకుంది. మొదటి మ్యాచ్లో బర్మింగ్హామ్ 182 పరుగులకే కట్టడి చేసి సవ్యటికీ లక్ష్య ఛేదనలో భారత్ బ్యాటర్లు విఫలమయ్యారు.

ఓపెనర్ అభిషేక్ శర్మ అర్రకత్తకతో పోరాడినా, బర్మింగ్హామ్ పేసర్లు మాధ్యమాలలో మూడు వికెట్లు, అరంగేట్ర ఆటగాడు జై ముండ్రా రెండు వికెట్లు తీసి భారత్ను కట్టడి చేశారు. ఫలితంగా బర్మింగ్హామ్ 34 పరుగుల తేడాతో చారిత్రాత్మక విజయాన్ని నమోదు చేసి సిరీస్లో 1-0 ఆధిక్యం సాధించింది.



# చివరి బంతికి సిక్స్..

## భారత సంతతి క్రికెటర్ హీరో

ముంబై జూన్ 28

అమెరికాలో జరుగుతున్న మేజర్ లీగ్ క్రికెట్-2026లో భారత సంతతి క్రికెటర్ నిఖిల్ చౌదరి హీరోగా నిలిచాడు. టెక్సాస్ సూపర్ కింగ్స్ తో జరిగిన ఉత్తరభారత పోరులో చివరి బంతికి సిక్స్ బాది వాషింగ్టన్ ఫ్రీడమ్స్కు ఒక వికెట్ తేడాతో అద్భుత విజయాన్ని అందించాడు.

ముందుగా బ్యాటింగ్ చేసిన టెక్సాస్ సూపర్ కింగ్స్ 20 ఓవర్లలో నాలుగు వికెట్లకు 185 పరుగులు చేసింది. డానోవన్ ఫెరీరా (44 నాటోట్), వియాన్ ముల్లర్ (43 నాటోట్) మెరుపు ఇన్నింగ్సులు ఆడగా, సాయిశేజ్ ముక్కామల్ 37 పరుగులతో రాజించాడు. వాషింగ్టన్ బొలర్లలో నిఖిల్ చౌదరి రెండు వికెట్లు పడగొట్టాడు.

### చివరి బంతికి సిక్స్

186 పరుగుల లక్ష్యంతో బరిలోకి దిగిన వాషింగ్టన్ కు మిచెల్ ఓవెన్ (77), స్టీవ్ స్మిత్ (30) శుభారంభం అందించారు. అయితే పరుసగా వికెట్లు కోల్పోవడంతో మ్యాచ్ ఉత్కంఠభరితంగా మారింది. చివరి

ఓవర్లో విజయానికి ఆరు పరుగులు అవసరమవగా, టెక్సాస్ బొలర్ హెంసెన్ అద్భుతంగా బొలింగ్ చేశాడు. తొలి బంతికి పరుగులివ్వకుండా, తర్వాతి మూడు బంతుల్లో హాఫ్ టెన్ వికెట్లు తీసి మ్యాచ్ను టెక్సాస్ వైపు తిప్పాడు. చివరి బంతికి ఐదు పరుగులు అవసరమైన పరిస్థితిలో నిఖిల్ చౌదరి భారీ సిక్స్ బాది వాషింగ్టన్ కు చిరస్మరణీయ విజయాన్ని అందించాడు. ఆల్ రౌండ్ ప్రదర్శనతో ఆకట్టుకున్న నిఖిల్ చౌదరికి 'షేయర్ ఆఫ్ ది మ్యాచ్' అవార్డు దక్కింది.

### ఎవరి నిఖిల్ చౌదరి?

నిఖిల్ చౌదరి ఢిల్లీలో జన్మించగా, అతని కుటుంబ మూలాలు పంజాబ్ కు చెందినవి. మొదట ఫాస్ట్ బౌలర్ గా కెరీర్ ప్రారంభించిన అతడు తర్వాత ఆఫ్ స్పిన్నర్ గా, అనంతరం లెగ్ స్పిన్నర్ గా మారాడు. ఈ ఏడాది ఆస్ట్రేలియా జాతీయ జట్టుకు ఎంపికై బంగ్లాదేశ్ తో టీ20 సిరీస్ ఆడగా, అలాగే బిగ్ బాష్ లీగ్లో ఆడిన రెండో భారత సంతతి క్రికెటర్ గా కూడా నిఖిల్ రికార్డు సృష్టించాడు.

# మెస్సీ భాతాలో మరో అరుదైన రికార్డు

అర్జెంటీనా కెప్టెన్ లియోనెల్ మెస్సీ మరో అరుదైన ఘనతను తన భాతాలో వేసుకున్నాడు. ఫిఫా ప్రపంచకప్ చరిత్రలో పరుసగా ఏడు మ్యాచ్ లో గోల్ చేసిన తొలి ఆటగాడిగా చరిత్ర సృష్టించాడు. జోర్డాన్ తో జరిగిన చివరి గ్రూప్ మ్యాచ్ లో ఫ్రీకిక్ ను అద్భుతంగా గోల్ గా మలిచి ఈ రికార్డును అందుకున్నాడు. ఈ మ్యాచ్ లో మెస్సీ ఆరంభ జట్టులో లేకపోయినా, 60వ నిమిషంలో ప్రత్యామ్నాయ ఆటగాడిగా మైదానంలోకి దిగాడు. 80వ నిమిషంలో లభించిన ఫ్రీకిక్ ను గోల్ గా మలిచి అర్జెంటీనా విజయాన్ని ఖాయం చేశాడు.

డల్హౌస్, జూన్ 28

ప్రపంచకప్ లో 19 గోల్స్ తో గోల్ తో ప్రపంచకప్ టోర్నీలో మెస్సీ మొత్తం గోల్స్ సంఖ్య 19కి చేరింది. దీంతో తన ఆల్ టైమ్ రికార్డును మరింత మెరుగుపరుచుకున్నాడు. అలాగే ప్రస్తుత గోల్డెన్ బూట్ రేసులో క్రెలియన్ ఎంబాపే, ఉస్మాన్ డెంబెలె, వినీసియస్ జూనియర్, ఎర్లింగ్ హాలాండ్ ల కంటే రెండు గోల్స్ ఆధిక్యంలో నిలిచాడు.

### ఆరు ప్రపంచకప్ లో మరో ఘనత

మెస్సీ గోల్స్ పరంపర 2022 ఖతార్ ప్రపంచకప్ నాకౌట్ దశలో ప్రారంభమైంది. రౌండ్ ఆఫ్-16, క్వార్టర్ ఫైనల్, సెమీఫైనల్, ఫైనల్ తో పాటు ప్రస్తుత టోర్నీలోనూ



పరుసగా గోల్స్ నమోదు చేశాడు. ఆస్ట్రేలియాపై హాఫ్ టెన్, ఆస్ట్రేలియాపై రెండు గోల్స్ చేసి తన జోరును కొనసాగించాడు.

ఇది మెస్సీకి ఆరో ఫిఫా ప్రపంచకప్. 2006, 2010, 2014, 2018, 2022, 2026 ప్రపంచకప్ లో బరిలోకి దిగిన ఏకైక పురుష ఫుట్ బాల్ క్రీడాకారుడిగా కూడా అతడు మరో చారిత్రక ఘనత సాధించాడు. నాకౌట్ దశకు అర్జెంటీనా చేరుకోవడంతో మెస్సీ భాతాలో మరొక రికార్డులు చేరే అవకాశముంది.





# శివరాజ్ కుమార్ తో భయమేసింది

నటి నభా నటేష్ తన సినీ ప్రయాణం, సహనటులతో కలిసి పనిచేసిన అనుభవాల గురించి ఆసక్తికర విషయాలు వెల్లడించారు. ప్రస్తుతం 'నాగబంధం' సినీమా ప్రచారంలో భాగంగా ఇచ్చిన ఇంటర్వ్యూలో ఆమె పలు విశేషాలు పంచుకున్నారు.

కన్నడ సినీ పరిశ్రమలో తన కెరీర్ ప్రారంభమైందని గుర్తుచేసుకున్న నభా నటేష్, తొలి చిత్రంలోనే నటుడు శివరాజ్ కుమార్ తో నటించే అవకాశం రావడం ఆనందంగా అనిపించినప్పటికీ, ఆయన స్టార్ ఇమేజ్ ను చూసి మొదట చాలా భయపడ్డానని తెలిపారు. ఆ సినీమాలో గుర్రంపై స్వారీ చేయడం, బీడీ తాగడం వంటి మాస్ లక్షణాలు ఉన్న పాత్రను పోషించానని, ఆ తరహా పాత్రను మళ్లీ చేయలేదని చెప్పారు. శివరాజ్ కుమార్ సినీమాలు చూస్తూ పెరిగిన తనకు, ఆయనతో ఒకే తెరపై నటించడం మొదట్లో ఎంతో టెన్షన్ కలిగించిందని పేర్కొన్నారు. ప్రస్తుతం 'నాగబంధం'తో పాటు 'స్వయంభు' చిత్రాల్లో నటిస్తున్న నభా నటేష్, ఈ రెండు చిత్రాలు తన కెరీర్లో భిన్నమైన అనుభవాలను అందించాయని తెలిపారు. ముఖ్యంగా 'స్వయంభు'లో తన పాత్ర శక్తివంతంగా ఉంటుందని, ప్రేక్షకులను ఆకట్టుకుంటుందనే నమ్మకం వ్యక్తం చేశారు.

# క్లిన్ కారా ఫాటోపై బన్నీ స్పందన వైరల్

మెగా పవర్ స్టార్ రామ్ చరణ్ కుమార్ క్లిన్ కారా ఫాటోపై ఐకాన్ స్టార్ అల్లు అర్జున్ స్పందించిన తీరు సోషల్ మీడియాలో వైరల్ గా మారింది. అయితే ఆయన స్పందించిన చిత్రం అసలు ఫాటో కాకుండా కృత్రిమ మేధతో రూపొందించిన చిత్రమని తర్వాత వెలుగులోకి రావడం చర్చనీయాంశమైంది. 'పెద్ద' సినీమా విజయానంతరం క్లిన్ కారా మూడో పుట్టినరోజు సందర్భంగా రామ్ చరణ్ కుటుంబం చిన్నారి ఫాటోను అభిమానులతో పంచుకుంది.

హైదరాబాద్, జూన్ 28.


ఈ నేపథ్యంలో ఓ అభిమానుల ఖాతాలో క్లిన్ కారా పేరుతో కృత్రిమ మేధ సాయంతో రూపొందించిన చిత్రం కూడా వైరల్ అయింది. ఆ చిత్రాన్ని నిజమైనదిగా భావించిన అల్లు అర్జున్ హాట్ గుర్తుతో స్పందించినట్లు సోషల్ మీడియాలో ప్రచారం జరిగింది. అనంతరం అది కృత్రిమ మేధతో రూపొందించిన చిత్రం అని తెలిసినా, తన మేనకోడలిపై ఉన్న అభిమానాన్నే బన్నీ వ్యక్తం చేశారని అభిమానులు అభిప్రాయపడుతున్నారు. ఈ సంఘటనతో మెగా, అల్లు కుటుంబాల మధ్య ఉన్న అనుబంధం మరోసారి చర్చనీయాంశమైంది. ఫాటో నిజమా కాదా అన్నది వక్కన పెడితే, అల్లు అర్జున్ స్పందన అభిమానులను ఆకట్టుకుంటోంది. ఇదిలా ఉండగా, అల్లు అర్జున్ ప్రస్తుతం దర్శకుడు అక్షి తెరకెక్కిస్తున్న భారీ చిత్రం 'రాకా' షూటింగ్ లో బిజీగా ఉన్నారు. పాన్ ఇండియా స్థాయిలో రూపొందుతున్న ఈ సినీమాపై ఇప్పటికే భారీ అంచనాలు నెలకొన్నాయి.



# భాగ్యరాజ్ కు తుది వీడ్కోలు..

చెన్నై, జూన్ 29.

ప్రముఖ దర్శకుడు, నటుడు, కథా రచయిత కె. భాగ్యరాజ్ ఆకస్మిక మరణం సినీ పరిశ్రమను తీవ్ర విషాదంలో ముంచెత్తింది. ఆయన పార్లమెంట్ దేహాన్ని అభిమానులు, సినీ ప్రముఖుల సందర్శన కోసం నివాసంలో ఉంచగా, అక్కడ చోటుచేసుకున్న ఓ దృశ్యం అందరినీ భావోద్వేగానికి గురిచేసింది. భాగ్యరాజ్ ఎంతో ప్రేమగా పెంచుకున్న పెంపుడు కుక్క తన యజమాని పార్లమెంట్ దేహం చుట్టూ తిరుగుతూ, శవపేటికే వద్ద మౌనంగా నిలబడింది. ఆ మూగజీవి ప్రవర్తన అక్కడున్న వారిని కంటతడి పెట్టించింది. యజమాని ఇక లేరనే విషయాన్ని అర్థం చేసుకున్నట్లుగా కనిపించిన ఆ దృశ్యాలు సామాజిక మాధ్యమాల్లో వైరల్ గా మారాయి. ఈ వీడియోలను చూసిన నెటిజన్లు జంతువుల విశ్వాసాన్ని ప్రశంసిస్తూ భావోద్వేగ వ్యాఖ్యలు చేస్తున్నారు. మాటలతో చెప్పలేని ఆ ప్రేమ, ఆవ్యయత ఆ మూగజీవి ప్రవర్తనలో స్పష్టంగా కనిపించిందని పలువురు అభిప్రాయపడుతున్నారు. భాగ్యరాజ్ మృతికి సినీ, రాజకీయ ప్రముఖులు తీవ్ర సంతాపం వ్యక్తం చేశారు. పలువురు నటీనటులు, దర్శకులు, అభిమానులు ఆయనకు నివాళులర్పించి కుటుంబ సభ్యులను పరామర్శించారు. భారతీయ సినీ పరిశ్రమకు ఆయన అందించిన సేవలను స్మరించుకున్నారు. ఆదివారం ప్రభుత్వ లాంచనాలతో భాగ్యరాజ్ అంత్యక్రియలు నిర్వహించారు. కుటుంబ సభ్యులు, సినీ ప్రముఖులు, అభిమానుల సమక్షంలో ఆయనకు తుది వీడ్కోలు పలికారు. కథా రచయితగా, దర్శకుడిగా, నటుడిగా భారతీయ చిత్రసీమపై చెరగని ముద్ర వేసిన భాగ్యరాజ్ మరణం సినీ పరిశ్రమకు తీరని లోటుగా నిలిచింది.



# 'మా ఇంటి బంగారం'కు సీక్వెల్..

నిర్మాత ప్రకటన

హైదరాబాద్, జూన్ 28.

హీరోయిన్ సమంత ప్రధాన పాత్రలో తెరకెక్కిన 'మా ఇంటి బంగారం' బాక్సాఫీస్ వద్ద విజయవంతంగా ప్రదర్శితమవుతోంది. కుటుంబ భావోద్వేగాలు, వినోదం, సమంత నటనకు ప్రేక్షకుల నుంచి మంచి ఆదరణ లభించడంతో ఈ చిత్రం దాదాపు రూ. 70 కోట్ల రూపాయల వసూళ్లకు చేరువైనట్లు సినీ వర్గాలు చెబుతున్నాయి. సినీమా విజయోత్సవ వేడుకలో నిర్మాత రాజ్ నిడిమోరు మాట్లాడుతూ, 'మా ఇంటి బంగారం'కు సీక్వెల్ రూపొందించనున్నట్లు ప్రకటించారు. రెండో భాగానికి సంబంధించిన కథా లైన్ ఇప్పటికే సిద్ధమైందని, త్వరలోనే ప్రాజెక్ట్ ను ప్రారంభించే ఆలోచనలో ఉన్నామని తెలిపారు. మొదటి భాగం కంటే సీక్వెల్ ను మరింత భారీ స్థాయిలో తెరకెక్కించాలని చిత్తబృందం భావిస్తున్నట్లు సమాచారం. అయితే ఇది కథకు కొనసాగింపుగా వస్తుందా? లేక ప్రధాన పాత్ర గతాన్ని ఆవిష్కరించే ప్రీక్వెల్ గా రూపొందుతుందా? అనే అంశంపై సినీ వర్గాల్లో చర్చ సాగుతోంది. ఇదే సమయంలో సమంత కొంతకాలం విరామం తీసుకునే అవకాశం ఉందన్న ప్రచారం నేపథ్యంలో రెండో భాగంలో ఆమెనే కొనసాగిస్తారా? అనే ఆసక్తి అభిమానుల్లో నెలకొంది. మరోవైపు ఈ కథను తొలుత సాయిపల్లవిని దృష్టిలో పెట్టుకుని సిద్ధం చేసినట్లు నిర్మాత గతంలో వెల్లడించిన విషయం తెలిసిందే. బీంతో 'మా ఇంటి బంగారం-2'లో సాయిపల్లవి నటించే అవకాశాలపై కూడా ఊహాగానాలు వినిపిస్తున్నాయి. అయితే సమంత కొనసాగుతారా? సాయిపల్లవి నటిస్తారా? లేక కొత్త పాత్రలు చేరనున్నాయా? అనే విషయాలపై చిత్తబృందం ఇప్పటివరకు ఎలాంటి అధికారిక ప్రకటన చేయలేదు.

# 'స్పిరిట్'లో స్పెషల్ సాంగ్ సందడి?

హైదరాబాద్, జూన్ 28.

పాన్ ఇండియా స్టార్ ప్రభాస్ కథానాయకుడిగా దర్శకుడు సందీప్ రెడ్డి వంగా తెరకెక్కిస్తున్న ప్రతిష్టాత్మక చిత్రం 'స్పిరిట్' గురించి మరో ఆసక్తికర వార్త సినీ వర్గాల్లో చక్కర్లు కొడుతోంది. త్వరలో ప్రారంభం కానున్న తదుపరి షెడ్యూల్ లో ఓ ప్రత్యేక గీతాన్ని చిత్రీకరించనున్నట్లు ప్రచారం జరుగుతోంది. ఈ పాటలో కథానాయిక తృప్తి దివిత్తో పాటు మరో బాలీవుడ్ నటి కూడా కనిపించనున్నట్లు టాక్ వినిపిస్తోంది. అయితే ఆ నటి ఎవరు అన్న విషయంపై చిత్రబృందం నుంచి ఇప్పటివరకు ఎలాంటి అధికారిక ప్రకటన వెలువడలేదు. ఈ పాట కోసం భారీ సెట్ ను సిద్ధం చేస్తున్నట్లు సమాచారం. సందీప్ రెడ్డి వంగా తన చిత్రాల్లో పాటలను కథలో భాగంగానే తీర్చిదిద్దుతుంటారు. దీంతో 'స్పిరిట్'లోని ఈ ప్రత్యేక గీతం కూడా సినీమాకు ప్రధాన ఆకర్షణగా నిలుస్తుందని అభిమానులు భావిస్తున్నారు. ఈ చిత్రంలో ప్రభాస్ తొలిసారిగా శక్తివంతమైన పోలీసు అధికారి పాత్రలో కనిపించనున్నట్లు సమాచారం. యాక్షన్, భావోద్వేగాలు, మాస్ అంశాలకు సమపాక్షంలో ప్రాధాన్యం ఇస్తూ చిత్రాన్ని రూపొందిస్తున్నట్లు సినీ వర్గాలు పేర్కొంటున్నాయి.

సంగీత బాధ్యతలను హర్షవర్ధన్ రామేశ్వర్ నిర్వహిస్తున్నారు. ఇప్పటికే పలు సంగీత నమూనాలు పూర్తయ్యాయని, ఈ చిత్రానికి నేపథ్య సంగీతం ప్రత్యేక ఆకర్షణగా నిలవనుందని సమాచారం.

